

32005D0093

L 31/64

IL-ĠURNAL UFFIĊJALI TA' L-UNJONI EWROPEA

4.2.2005

ID-DEĊIŻJONI TAL-KUMMISSJONI

tat-2 ta' Frar 2005

fir-rigward ta' dispożizzjonijiet transitorji li jikkonċernaw l-introduzzjoni u l-perijodu ta' hażna għall-konsenja ta' ċerti prodotti li joriġinaw mill-annimali fl-imhażen tad-dwana fil-Komunità

(innotifikata taht in-numru tad-dokument C(2005) 192)

(Test b'rilevanza għaż-ŻEE)

(2005/93/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistipola r-regoli tas-saħħa ta' l-annimali li jirregolaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali għall-konsum uman ⁽¹⁾, u b'mod partikolari l-Artikolu 13(3) tagħha,

Billi:

- (1) Id-Direttiva 2002/99/KE tistipula li l-Istati Membri għandhom jieħdu miżuri sabiex jiżguraw illi mill-1 ta' Jannar 2005, prodotti li joriġinaw mill-annimali maħsuba għall-konsum uman, jiddaħhlu minn pajjiżi terzi fil-każ biss illi jikkonformaw mar-regoli stipulati f'dik id-Direttiva.
- (2) Id-Direttiva tal-Kunsill 97/78/KE tat-18 ta' Diċembru 1997 li tistipola l-prinċipji li jirregolaw l-organizzazzjoni tal-kontrolli veterinarji fuq prodotti li jidhlu fil-Komunità minn pajjiżi terzi ⁽²⁾, tistipola l-kondizzjonijiet mitluba għall-kontrolli veterinarji fuq il-konsenji ta' ċerti prodotti li joriġinaw mill-annimali li ġejjin minn pajjiżi terzi u tipprevedi *inter alia* għall-hażna ta' prodotti li ma jikkonformawx mal-kondizzjonijiet ta' importazzjoni tal-Komunità tas-saħħa ta' l-annimali f' imhażen tad-dwana.
- (3) Id-Direttiva 2002/99/KE tipprovdi wkoll għall-holqien ta' regoli fuq is-saħħa ta' l-annimali u ċertifikati għall-prodotti li qeghdin jingarru immedjatament jew wara li nhażnu. Skond dan, tali regoli u ċertifikati għall-konsenji ta' laham, inkluzi tjur tal-kaċċa u tar-rziezet, kif ukoll prodotti tal-laħam; preparamenti tal-laħam u ħalib u prodotti tal-ħalib għall-konsum uman kemm jekk huwa ddestinat għal pajjiżi terzi kif ukoll jekk huwa sabiex iforni mezzi ta' trasport bil-baħar bejn il-fruntieri

kemm immedjatament waqt il-ġarr kif ukoll għal wara li jinhażen huma stipulati fid-Deciżjoni tal-Kunsill 79/542/KEE ⁽³⁾ u d-Deciżjonijiet tal-Kunsill 94/984/KE ⁽⁴⁾, 97/221/KE ⁽⁵⁾, 2000/572/KE ⁽⁶⁾, 2000/585/KE ⁽⁷⁾, 2000/609/KE ⁽⁸⁾, 2003/779/KE ⁽⁹⁾, u 2004/438/KE ⁽¹⁰⁾ ("l-atti rilevanti tal-Komunità").

- (4) Għalhekk, konsenji ta' prodotti li joriġinaw mill-annimali introdotti fil-Komunità sabiex jintrefgħu fl-imhażen tad-dwana qabel l-1 ta' Jannar 2005 u li ma jikkonformawx ma' l-atti rilevanti tal-Komunità għandhom jiġu trattati b'mod armonizzat u trasparenti sabiex ikunu evitati problemi bla bżonn għan-negozji involuti filwaqt li jkun żgurat li hemm data finali ta' għeluq fissa għal tali prodotti sabiex jinżammu fil-Komunità.
- (5) Għal dik ir-raġuni, perijodu ta' transizzjoni ta' 12-il xahar għandu jkun stipulat għan-negozji sabiex jehilsu minn dawk il-prodotti introdotti fl-imhażen tad-dwana qabel l-1 ta' Jannar 2005.
- (6) Huwa xieraq li jkun żgurat li mill-1 ta' Jannar 2006, kwalunkwe prodotti bħal dawn li għadhom merfugħa fl-imhażen tad-dwana fil-Komunità li ma jikkonformawx ma' l-atti rilevanti tal-Komunità għandhom jinqerdu taht il-kontroll ta' l-awtorità kompetenti. L-ispejjeż kollha ta' tali proċedura għandhom ikunu jistgħu jiġu ddebitati lis-sid tal-konsenja.
- (7) Għal raġunijiet ta' saħħa ta' l-annimali, huwa meħtieġ li din id-Deciżjoni tapplika mill-1 ta' Jannar 2005.
- (8) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali.

⁽³⁾ ĠU L 146, ta' l-14.6.1979, p. 15. Deciżjoni kif l-aħħar emendata mid-Deciżjoni 2004/620/KE (ĠU L 279, tat-28.8.2004, p. 30).

⁽⁴⁾ ĠU L 378, tal-31.12.1994, p. 11. Deciżjoni kif l-aħħar emendata bid-Deciżjoni 2004/118/KE (ĠU L 36, tas-7.2.2004, p. 34).

⁽⁵⁾ ĠU L 89, ta' l-4.4.1997, p. 32. Deciżjoni kif l-aħħar emendata bid-Deciżjoni 2004/427/KE (ĠU L 154, tat-30.4.2004, p. 8).

⁽⁶⁾ ĠU L 240, tat-23.9.2000, p. 19. Deciżjoni hekk kif l-aħħar emendata bid-Deciżjoni 2004/437/KE (ĠU L 154, tat-30.4.2004, p. 66).

⁽⁷⁾ ĠU L 251, tas-6.10.2000, p. 1. Deciżjoni kif l-aħħar emendata bid-Deciżjoni 2004/413/KE (ĠU L 151, tat-30.4.2004, p. 57).

⁽⁸⁾ ĠU L 258, tat-12.10.2000, p. 49. Deciżjoni kif l-aħħar emendata bid-Deciżjoni 2004/415/KE (ĠU L 151, tat-30.4.2004, p. 73).

⁽⁹⁾ ĠU L 285, ta' l-1.11.2003, p. 38. Deciżjoni kif emendata l-aħħar bid-Deciżjoni 2004/414/KE (ĠU L 151, tat-30.4.2004 p. 65).

⁽¹⁰⁾ ĠU L 154, tat-30.4.2004, p. 73.

⁽¹⁾ ĠU L 18, tat-23.1.2003, p. 11.

⁽²⁾ ĠU L 24, tat-30.1.1998. Id-Direttiva kif l-aħħar emendata mir-Regolament (KE) Nru 882/2004 tal-Parlament Ewropew u l-Kunsill (ĠU L 165, tat-30.4.2004, p. 1).

ADOTTAT DIN ID-DECIŻJONI:

Artikolu 1

Sal-31 ta' Diċembru 2005, konsenji ta' prodotti li jaqgħu taħt il-firxa wiesa' tad-Deċiżjonijiet 79/542/KEE, 94/984/KE, 97/221/KE, 2000/572/KE, 2000/585/KE, 2000/609/KE, 2003/779/KE and 2004/438/KE u li kienu introdotti qabel l-1 ta' Jannar 2005 fl-imhażen tad-dwana, approvati skond l-Artikolu 12 (4) (b) tad-Direttiva 97/78/KE, se jkunu permessi li jhallu l-imhażen fejn huma merfugħa sabiex ikunu kkonsenjati sew shaħ u sew jekk f'partijiet lid-destinazzjoni tagħhom hekk kif previst fl-Artikolu 12 (8) jew l-Artikolu 13 (2) (a) tad-Direttiva 97/78/KE, mingħajr ma jkunu akkumpanjati miċ-ċertifikat xieraq tas-saħħa ta' l-annimali hekk kif previst fl-atti rilevanti tal-Komunità.

Artikolu 2

Mill-1 ta' Jannar 2006, kwalunkwe konsenja ta' dan it-tip, hekk kif imsemmija fl-Artikolu 1, li tibqa' mahżuna, se tinqered taħt il-kontroll ta' l-Awtorità kompetenti.

L-ispejjeż kollha ta' tali proċedura se jkunu jistgħu jiġu ddebitati lis-sid tal-konsenja.

Artikolu 3

Din id-Deċiżjoni se tapplika mid-data ta' notifika.

Artikolu 4

Din id-Deċiżjoni hija indirizzata lill-Istati Membri.

Magħmula fi Brussell, fit-2 ta' Frar 2005.

Għall-Kummissjoni

Markos KYPRIANOU

Membru tal-Kummissjoni